

Fonn Flog:

Ferðaskrivstovu í Saltangará

Tey, sum starvast hjá Fonn Flog eru, fv.:
Leivur Fonn, Ásla Fonn, Sunnvá Berg
Jacobsen, Steinvør Fonn, Erla Weihe
Johannesen, Sunniva Østerø, Hildigunn
Mortensen og Henny Gerðalíð
Mynd: Vilmund Jacobsen

Leygardagin var mót-
tøka á nýggju deildini
hjá Fonn Flog í Salt-
angará. Nógv fólk
nýttu høvið at stækka
inn á gólvið og heilsa
nýggju eigarunum og
tess starvsfólkum í
snotuligu hølunum,

sum felagið hevur sett
í stand

FONN FLOG

Vilmund Jacobsen
vilmund@sosialurin.fo

Fonn Flog, sum seinastu 12
árin hevur havt ferðaskriv-
stovu í Klaksvík, keypti



fýrr í ár ferðaskrivstovuna,
Novena Tours í Saltangará.
Seinastu tíðina hevur verið
arbeiðt við at seta hølini í
Saltangará í stand, og leyg-
ardagin bjóðaði Fonn Flog
so til almenna móttøku á
nýggju deildini, sum annars
læt upp, mánadagin, 7.
mars.

Í sambandi við móttøk-
una var høvið hjá teimum

Her stendur Erla Weihe
Johannesen, sum burtur av
kemur at arbeiða hjá Fonn
Flog í Saltangará, ímillum
hjúnini, Áslu og Leiv. Erla
hevur áður arbeiðt hjá
Novena Tours

Mynd: Vilmund Jacobsen

vitjandi at vinna eitt gávu-
bræv frá Atlantic Airways
og Fonn Flog, sum var upp
á tveir ferðaseðlar millum
Føroya og Keyppanna-
havn.

Fólk, sum stukku inn á
gólvið hendan dagin, sluppu
at gita, hvussu nógvir
tennisbóltar vóru í einum
posa. Eingin gitti rætta talið,
men eini trý fólk gittu, at
225 bóltar vóru í posanum.
Rætta talið var 228. Luta-
kast var millum tey, sum
gittu nærmast, og úrslitið
varð, at Jónleif Petersen
vann ferðaseðlarnar.

Veksandi virksemi

Síðan Leivur Fonn fór
undir ferðaskrivstovu í

Klaksvík fyrri 12 árum síð-
an, er talið av viðskiftafólki
kring alt landið vaksið.

– Tá ið so møguleikin
beyðst at keypa Novena
Tours, sóu vit hetta sum eitt
sera gott høvi at koma
nærri viðskiftafólkunum í
Eysturoy og á meginøkin-
um, sigur stjórin og eigarin,
Leivur Fonn, sum saman
við konuni, Áslu, dóttirini
Steinvør og øðrum góðum
starvsfólkum reka virk-
semið hjá felagnum.

Tað verður Erla Weihe
Johannesen, sum burtur av
kemur at arbeiða á ferða-
skrivstovuni hjá Fonn Flog
í Saltangará, men í byrjan-
ini fær hon hjálp úr
Klaksvík.

Føroya Náttúru-og Umhvørvisverndarfelag:

Stórt tiltak á 25 ára stovningardegnum

Leygardagin kom-
andi er ein fjórðings-
öld liðin, síðan Fø-
roya Náttúru- og Um-
hvørvisverndarfelag
(FNU) varð stovnað. Í
hesum sambandi
skipar felagið fyrri
stórum almennum
fundartiltaki í Lær-
araskúlahøllini

TILTAK

Vilmund Jacobsen
vilmund@sosialurin.fo

Á grækarismessu í ár eru
liðin 25 ár, síðan Føroya
Náttúru-og Umhvørvis-
verndarfelag (FNU) varð
stovnað í Kirkjubø.

Dagurin fer ikki aftur við
borðinum uttan, at gjørt
verður burtur úr honum.

Leygardagin, 12. mars
klokkan 17, fer felagið
nevnliga at skipa fyrri stór-
um tiltaki í Læraraskúla-
høllini – við fyrilestrum,

pallborðsfundi, tónleiki og
drekkaðum.

Tað verður formaðurin í
FNU, Erling Simonsen,
sum fer at bjóða vælkomin,
og síðan fer Hanus Vang at
siga eitt sindur um søgu
felagsins.

Síðan verða fleiri áhuga-
verdir fyrilestrar á skránni,
sum eitt nú fara at snúgvá
seg um orku, búskap, ar-
beiðsumhvørvi, framtíðar-
ætlanir og náttúruvernd.

Eftir fyrilestrarnar, verður
pallborðsorðaskifti við
fleiri áhugaverdum luttak-

arum – bæði politikarum
og vinnulívsfólki.

Tað verður Jógvan Arge,
útvarpsmaður, sum kemur
at stjórna almennum fundin-
um hjá Føroya Náttúru-og
Umhvørvisverndarfelag.

Eyðun Lauritsen, nevndar-
limur og Erling Simonsen,
formaður, sita og tilrætta-
leggja 25 ára stovningar-
dagin

Mynd: Vilmund Jacobsen

